



2025/75

14.1.2025

DEĊIŻJONI TAL-KUNSILL (PESK) 2025/75

tat-13 ta' Janjar 2025

dwar il-parteeċipazzjoni tal-livizzera fil-proġett PESCO Mobbiltà Militari

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 46(6) tiegħu,

Wara li kkunsidra d-Deciżjoni tal-Kunsill (PESK) 2017/2315 tal-11 ta' Diċembru 2017 li tistabbilixxi kooperazzjoni strutturata permanenti (PESCO) u li tiddetermina l-lista tal-Istati Membri parteeċipanti ⁽¹⁾, u b'mod partikolari l-Artikolu 9(2) tagħha,

Wara li kkunsidra d-Deciżjoni tal-Kunsill (PESK) 2020/1639 tal-5 ta' Novembru 2020 li tistabbilixxi kondizzjonijiet ġenerali li skonthom Stati terzi jkunu jistgħu b'mod eċċezzjonali jiġu mistiedna biex jipparteċipaw fi proġetti individwali tal-PESCO ⁽²⁾, u b'mod partikolari l-Artikolu 2(4) tagħha,

Wara li kkunsidra l-proposta tar-Rappreżentant Ġholi tal-Unjoni għall-Affarijiet Barranin u l-Politika ta' Sigurtà,

Billi:

- (1) L-Artikolu 9(2) tad-Deciżjoni (PESK) 2017/2315 jipprovdi li l-Kunsill għandu jiddeċiedi, f'konformità mal-Artikolu 46(6) tat-Trattat dwar l-Unjoni Ewropea (TUE), jekk Stat terzi, li l-Istati Membri parteeċipanti li jkunu qed jiehdu sehem fi proġett f'kooperazzjoni strutturata permanenti (PESCO) jixtiequ jistiednu biex jiehu sehem f'dak il-proġett, jissodisfax ir-rekwiżiti li għandhom jiġu stabbiliti mill-Kunsill.
- (2) Fis-6 ta' Marzu 2018, il-Kunsill adotta d-Deciżjoni (PESK) 2018/340 ⁽³⁾, listabbilixxiet il-lista ta' proġetti li għandhom jiġu żviluppati fil-PESCO. L-Artikolu 1 ta' dik id-Deciżjoni jipprevedi proġett intitolat "Mobbiltà Militari" li għandu 25 membru fil-proġett, inkluż in-Netherlands bħala koordinatur tal-proġett.
- (3) Fil-5 ta' Novembru 2020, il-Kunsill adotta d-Deciżjoni (PESK) 2020/1639, li stabbilixxiet il-kondizzjonijiet ġenerali li skonthom Stati terzi jkunu jistgħu b'mod eċċezzjonali jiġu mistiedna biex jipparteċipaw fi proġetti individwali tal-PESCO. L-Artikolu 2(4) ta' dik id-Deciżjoni jipprovdi li, abbażi ta' notifika mill-koordinatur jew il-koordinaturi ta' proġett PESCO, u wara opinjoni mill-Kumitat Politiku u ta' Sigurtà (KPS), il-Kunsill għandu jiehu deciżjoni f'konformità mal-Artikolu 46(6) TUE u l-Artikolu 9(2) tad-Deciżjoni (PESK) 2017/2315 dwar jekk il-parteeċipazzjoni tal-Istat terzi f'dak il-proġett tissodisfax il-kundizzjonijiet li jinsabu fl-Artikolu 3 tad-Deciżjoni (PESK) 2020/1639.
- (4) Fis-26 ta' Settembru 2024, l-livizzera bagħtet lill-koordinatur tal-proġett PESCO Mobbiltà Militari t-talba tagħha għall-parteeċipazzjoni f'dak il-proġett PESCO, f'konformità mal-Artikolu 2(1) tad-Deciżjoni (PESK) 2020/1639. Il-membri tal-proġett imbagħad invlutaw, abbażi tal-informazzjoni provduta mill-livizzera jekk din tikkonforma mal-kundizzjonijiet ġenerali, f'konformità mal-Artikolu 2(2) tad-Deciżjoni (PESK) 2020/1639.
- (5) Fil-25 ta' Ottubru 2024, il-koordinatur tal-proġett PESCO Mobbiltà Militari nnotifika lill-Kunsill u lir-Rappreżentant Ġholi għall-Affarijiet Barranin u l-Politika ta' Sigurtà, f'konformità mal-Artikolu 2(3) tad-Deciżjoni (PESK) 2020/1639, li l-membri ta' dak il-proġett PESCO qablu unanimament; li jixtiequ jistiednu lill-livizzera biex tipparteċipa f'dak il-proġett; dwar l-ambitu, il-forma u l-istadji rilevanti tal-parteeċipazzjoni tal-livizzera f'dak il-proġett; u li l-livizzera tikkonforma mal-kundizzjonijiet ġenerali stabbiliti fl-Artikolu 3 tad-Deciżjoni (PESK) 2020/1639.
- (6) Fit-12 ta' Novembru 2024, il-KPS qabel dwar opinjoni dwar in-notifika mill-koordinatur tal-proġett PESCO Mobilità Militari rigward it-talba mill-livizzera biex tipparteċipa f'dak il-proġett ("in-notifika"). B'mod partikolari, il-KPS ha nota tad-deskrizzjoni tal-proġett tal-PESCO Mobbiltà Militari kif ipprovduta fin-notifika, inkluż l-oġġettivi, l-organizzazzjoni, it-teħid ta' deciżjonijiet tiegħu kif ukoll l-oqsma ta' prijorità tal-hidma tiegħu. Innota wkoll li l-ebda informazzjoni klassifikata jew sensittiva tal-UE ma tinqasam f'dak il-proġett u li l-proġett mhuwiex implimentat bl-appoġġ tal-Aġenzija Ewropea għad-Difiża (EDA) skont it-tifsira tal-Artikolu 3, il-punt (g), tad-Deciżjoni (PESK) 2020/1639. Barra minn hekk, innota li l-proġett PESCO Mobilità Militari ma jinvolvi l-akkwist ta' armamenti, ir-riċerka, jew l-iżvilupp tal-kapaċitajiet, jew l-użu u l-esportazzjoni ta' armi jew kapaċitajiet jew teknoloġija. Innota wkoll li ma jinvolvi entitajiet, investimenti, jew finanzjament mill-Istati Membri li jipparteċipaw fil-PESCO jew talbiet għal finanzjament mill-Unjoni għal attivitajiet tal-proġett.

⁽¹⁾ ĠU L 331, 14.12.2017, p. 57, ELI: <http://data.europa.eu/eli/dec/2017/2315/oj>.

⁽²⁾ ĠU L 371, 6.11.2020, p. 3, ELI: <http://data.europa.eu/eli/dec/2020/1639/oj>.

⁽³⁾ Id-Deciżjoni tal-Kunsill (PESK) 2018/340 tas-6 ta' Marzu 2018 li tistabbilixxi l-lista ta' proġetti li għandhom jiġu żviluppati taħt il-PESCO (ĠU L 65, 8.3.2018, p. 24, ELI: <http://data.europa.eu/eli/dec/2018/340/oj>).

- (7) Il-KPS qabel mal-ambitu, il-forma u l-livell proposti tal-partecipazzjoni tal-Iżvizzera fil-proġett PESCO Mobilità Militari kif deskritti fin-notifika. Għaraf li l-Iżvizzera kienet esprimiet li hija tappoġġa bis-shih l-ambitu ta' dak il-proġett kif definit fin-notifika.
- (8) Fl-istess opinjoni, il-KPS ikkonferma l-fehma maqbula b'mod unanimu mill-membri tal-proġett li l-Iżvizzera tikkonforma mal-kondizzjonijiet ġenerali stabbiliti fl-Artikolu 3 tad-Deciżjoni (PESK) 2020/1639, kif ġej:
- L-Iżvizzera tissodisfa l-kundizzjoni stabbilita fl-Artikolu 3, il-punt (a), tad-Deciżjoni (PESK) 2020/1639, li jehtieg il-kondizzjoni tal-valuri li fuqhom hija msejsa l-Unjoni, kif stabbiliti fl-Artikolu 2 TUE, u l-prinċipji msemmija fl-Artikolu 21(1) TUE, kif ukoll l-oġettivi tal-politika barranija u ta' sigurtà komuni (PESK) kif stabbiliti fl-Artikolu 21(2), l-il-punti (a), (b), (c) u (h) TUE; li ma tmurx kontra l-interessi ta' sigurtà u ta' difiża tal-Unjoni u l-Istati Membri tagħha, inkluż ir-rispett għall-prinċipju ta' relazzjonijiet tajbin ta' viċinat mal-Istati Membri, u li jkollha djalogu politiku mal-Unjoni, li għandu jkopri wkoll l-aspetti ta' sigurtà u ta' difiża meta jipparteċipa f'proġett PESCO;
 - fir-rigward tal-kundizzjoni stabbilita fl-Artikolu 3, il-punt (b), tad-Deciżjoni (PESK) 2020/1639, dwar il-valur mizjud sostanzjali tal-Iżvizzera għall-proġett PESCO Mobilità Militari, in-notifika tipprovdi deskrizzjoni dettaljata tal-kontribut tal-Iżvizzera, inkluż dwar l-ambitu, il-forma u l-livell tal-partecipazzjoni tagħha fil-proġett, li tissostanzja l-issodisfar ta' dik il-kundizzjoni;
 - fir-rigward tal-kundizzjoni stabbilita fl-Artikolu 3, il-punt (c), tad-Deciżjoni (PESK) 2020/1639, il-partecipazzjoni tal-Iżvizzera fil-proġett PESCO "Mobilità Militari" ser tikkontribwixxi għat-tishih tal-politika ta' sigurtà u difiża komuni (PSDK) u l-livell ta' ambizzjoni tal-Unjoni inkluż b'appoġġ għall-missjonijiet u l-operazzjonijiet tal-PSDK, kif speċifikat ukoll fin-notifika;
 - fir-rigward tal-kundizzjoni stabbilita fl-Artikolu 3, il-punt (d), tad-Deciżjoni (PESK) 2020/1639, il-proġett PESCO Mobilità Militari ma jinvolvi l-akkwist ta' armamenti, ir-riċerka u l-iżvilupp tal-kapaċitajiet, jew l-użu u l-esportazzjoni ta' armi jew kapaċitajiet u teknoloġija; ma jizviluppa l-ebda kapaċità jew teknoloġija. Konsegwentement, il-partecipazzjoni tal-Iżvizzera f' dan il-proġett mhux ser twassal għal dipendenzi fuqha jew għal restrizzjonijiet imposti minnha kontra xi Stat Membru tal-Unjoni;
 - il-kundizzjoni stabbilita fl-Artikolu 3, il-punt (e), tad-Deciżjoni (PESK) 2020/1639 fir-rigward tal-konsistenza tal-partecipazzjoni tal-Iżvizzera mal-impenji aktar vinkolanti rilevanti tal-PESCO, kif speċifikat fl-Anness tad-Deciżjoni (PESK) 2017/2315, hija ssodisfata wkoll, kif spjegat aktar fid-dettall fin-notifika. Peress li l-proġett PESCO Mobilità Militari mhuwiex proġett orjentat lejn il-kapaċitajiet, il-kundizzjoni dwar il-kontribut tal-partecipazzjoni tal-Iżvizzera biex jiġu segwiti l-prijoritajiet li ġejjin mill-Pjan tal-Iżvilupp tal-Kapaċitajiet u r-Rieżami Annwali Koordinat dwar id-Difiża (CARD) jew għal impatt pożittiv fuq il-Bażi Industrijali u Teknoloġika tad-Difiża Ewropea (EDTIB) mhijiex applikabbli f'dan il-kuntest;
 - ir-reqwiżit stabbilit fl-Artikolu 3, il-punt (f), tad-Deciżjoni (PESK) 2020/1639 huwa ssodisfat peress li l-Ftehim bejn il-Konfederazzjoni Żvizzera u l-Unjoni Ewropea dwar il-proċeduri ta' sigurtà għall-iskambju ta' informazzjoni klassifikata⁽⁴⁾ ilu fis-sehh mill-1 ta' Ġunju 2008;
 - il-kundizzjoni stabbilita fl-Artikolu 3, il-punt (g), tad-Deciżjoni (PESK) 2020/1639 mhijiex applikabbli f'dan il-każ, peress li l-proġett PESCO Mobilità Militari mhuwiex implimentat bl-appoġġ tal-EDA u għalhekk arrangament amministrattiv li jkun daħal fis-sehh mal-EDA mhuwiex mehtieg;
 - fir-rigward tal-kundizzjoni stabbilita fl-Artikolu 3, il-punt (h), tad-Deciżjoni (PESK) 2020/1639, l-Iżvizzera hadet l-impenn li tfittex li tikkonkludi arrangament amministrattiv speċifiku għall-proġett u kwalunkwe dokumentazzjoni neċessarja ohra tal-proġett f'konformità mad-Deciżjoni (PESK) 2017/2315 u d-Deciżjoni tal-Kunsill (PESK) 2018/909⁽⁵⁾ dwar regoli ta' governanza tal-PESCO.
- (9) Fl-aħhar nett, fl-opinjoni tiegħu, il-KPS irrakkomanda li l-Kunsill jiehu deciżjoni pożittiva dwar jekk il-partecipazzjoni tal-Iżvizzera fil-proġett PESCO Mobilità Militari tissodisfax il-kundizzjonijiet stabbiliti fl-Artikolu 3 tad-Deciżjoni (PESK) 2020/1639.
- (10) Il-Kunsill jenhtieg għalhekk jiddeciedi li l-partecipazzjoni tal-Iżvizzera fil-proġett PESCO Mobilità Militari tissodisfa l-kundizzjonijiet stabbiliti fl-Artikolu 3 tad-Deciżjoni (PESK) 2020/1639. L-Iżvizzera ser tinghaqad ma' dak il-proġett fid-data speċifikata fl-arrangament amministrattiv li għandhom jidhlu fih l-Iżvizzera u l-membri tal-proġett, skont l-Artikolu 2(7) tad-Deciżjoni (PESK) 2020/1639. Il-Kunsill ser jeżerċita s-sorveljanza tiegħu f'konformità mal-Artikolu 5(2) tad-Deciżjoni (PESK) 2020/1639 u jkun jista' jiehu aktar deciżjonijiet f'konformità mal-Artikolu 6(2) u (3) tagħha,

⁽⁴⁾ Il-Ftehim bejn il-Konfederazzjoni Żvizzera u l-Unjoni Ewropea dwar il-proċeduri ta' sigurtà għall-iskambju ta' informazzjoni klassifikata (ĠU L 181, 10.7.2008, p. 58, ELI: http://data.europa.eu/eli/agree_international/2008/568/oj).

⁽⁵⁾ Id-Deciżjoni tal-Kunsill (PESK) 2018/909 tal-25 ta' Ġunju 2018 li tistabbilixxi sett komuni ta' regoli ta' governanza għall-proġetti PESCO (ĠU L 161, 26.6.2018, p. 37, ELI: <http://data.europa.eu/eli/dec/2018/909/oj>).

ADOTTA DIN ID-DEĊIŻJONI:

Artikolu 1

Il-partecipazzjoni tal-Iżvizzera fil-proġett PESCO Mobbiltà Militari tissodisfa l-kondizzjonijiet stabbiliti fl-Artikolu 3 tad-Deċiżjoni (PESK) 2020/1639.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, it-13 ta' Jannar 2025.

Għall-Kunsill

Il-President

A. SZŁAPKA